

Postal Regd.No. HQ/SD/523/2023-25 | मंगलवार, 06 अगस्त, 2024 | हैदराबाद और नई दिल्ली से प्रकाशित | epaper.shubhlabhdaily.com | संपादक : गोपाल अग्रवाल | पृष्ठ : 14 | मूल्य-8 रु. | वर्ष-6 | अंक-218

पाकिस्तानी खुफिया एजेंसी आईएसआई ने बिगाड़े बांग्लादेश के हालात

ढाका, 05 अगस्त (एजेंसियां)। बांग्लादेश सेना ने आंदोलन और प्रदर्शनों के बहाने बड़ी बुद्धिमानी से बांग्लादेश का तख्ता पलट दिया है। सेना ने सत्ता संभाल ली है। बांग्लादेश की प्रधानमंत्री शेख हसीना ने देश छोड़ दिया है। पाकिस्तानी खुफिया एजेंसी आईएसआई पॉषित कट्टरपंथी इस्लामिक तत्वों ने प्रधानमंत्री आवास में घुस कर भीषण अराजकता मचाई है। बांग्लादेश में हुई इस घटना में सीधे तौर पर पाकिस्तान और चीन का हाथ है। भारत समेत कई देश बांग्लादेश की स्थितियों पर नजर रख रहे हैं।

- शेख हसीना और उनकी बहन शेख रिहाना ने देश छोड़ा
- बांग्लादेश की सेना बनाएगी अंतरिम सरकार : सेना चीफ
- म्यांमार की तरह बांग्लादेश भी फंसा चीन के चंगुल में



को अपना देश छोड़ना पड़ा। उन्होंने प्रधानमंत्री पद से इस्तीफा दे दिया है। शेख हसीना हेलीकॉप्टर से पहले त्रिपुरा पहुंची और वहां से विमान द्वारा दिल्ली आईं। दिल्ली से उनके लंदन जाने के बारे में बताया जा रहा है। लेकिन इसकी आधिकारिक पुष्टि नहीं हुई है। शेख हसीना के प्रधानमंत्री पद से इस्तीफा की आधिकारिक पुष्टि बांग्लादेश के सेना प्रमुख जनरल वकार-उज-जमान ने मीडिया के समक्ष की। उन्होंने

बाकायादा प्रेस कॉन्फ्रेंस बुला कर कहा कि शेख हसीना के बाद अब सेना मुल्क में अंतरिम सरकार बनाएगी। इस संबंध में सेना ने देश की प्रमुख पार्टियों के साथ मिलकर बैठक की है। अब 18 सदस्यीय अंतरिम सरकार प्रस्तावित की गई है। यह सरकार सेना बनाएगी। सेना प्रमुख जनरल वकार-उज-जमान ने कहा कि जो हलिया हुई उस पर न्याय होगा। हमने सभी दलों से बात की। हमारे बीच एक अच्छी बातचीत हुई है। ▶10पर

पीएम मोदी ने बुलाई शीर्ष बैठक, शेख हसीना फिलहाल भारत में रहेंगी

नई दिल्ली, 05 अगस्त (एजेंसियां)। बांग्लादेश में उथल-पुथल के बीच दिल्ली में प्रधानमंत्री नरेंद्र मोदी की अध्यक्षता में सुरक्षा मसले के बैठक समिति की बैठक हुई। बैठक में विदेश मंत्री एस. जयशंकर और राष्ट्रीय सुरक्षा सलाहकार ने प्रधानमंत्री मोदी के पड़ोसी देश के हालात पर जानकारी दी। बांग्लादेश की पूर्व प्रधानमंत्री शेख हसीना और उनकी बहन अभी फिलहाल भारत में ही रहेंगी। भारत पहुंचने पर देश के राष्ट्रीय सुरक्षा सलाहकार अजीत डोभाल ने बांग्लादेश की पूर्व प्रधानमंत्री शेख हसीना से मुलाकात की। राष्ट्रीय सुरक्षा सलाहकार अजीत डोभाल शेख हसीना के आने से पहले ही एयरबेस पर पहुंच गए थे। लगभग दो घंटे एयरफोर्स स्टेशन पर रहे। उन्होंने एयरबेस पर शेख हसीना को रिसीव किया और उनसे बात की। इस दौरान उनके साथ वरिष्ठ सैन्य अधिकारी भी हिंडन एयरबेस पर मौजूद थे। भारतीय वायुसेना और अन्य सुरक्षा एजेंसियां उन्हें सुरक्षा मुहैया करा रही है। शेख हसीना को सुरक्षित स्थान पर ले जाया गया है।

पीएम आवास में घुसे कट्टरपंथी, गद्दारी का 1975-कांड ताजा

ढाका, 05 अगस्त (एजेंसियां)। शेख हसीना के प्रधानमंत्री आवास छोड़ने की सूचना मिलते ही इस्लामी कट्टरपंथी प्रधानमंत्री आवास में घुस गए। प्रधानमंत्री आवास में घुसते ही अराजक तत्वों ने खाना शुरू कर दिया। भुक्खड़ों की तरह खाना नोचते हुए के दृश्य वीडियो के जरिए दुनियाभर में वायरल हो रहे हैं। प्रधानमंत्री शेख हसीना प्रधानमंत्री आवास गण-भवन छोड़ कर चली गईं। शेख हसीना के साथ उनकी बहन शेख रिहाना भी चली गई हैं। कट्टरपंथियों ने बांग्लादेश के संस्थापक शेख मुजीबुर रहमान की प्रतिमा भी तोड़ डाली। बांग्लादेश में प्रधानमंत्री शेख हसीना के इस्तीफा की मांग पर कट्टरपंथियों ने पूरे देश को आग में झोंक डाला था। ▶10पर

वापस मिल रहा निवेश घोटालों में फंसा जनता का पैसा जनता के पास पहुंचने लगा घोटालेबाजों का पैसा

नई दिल्ली, 05 अगस्त (एजेंसियां)। भारत सरकार ने रोज वैली और सहारा निवेश घोटाले के भुक्खड़ों को उनका पैसा लौटाने का काम शुरू कर दिया है। उल्लेखनीय है कि प्रधानमंत्री नरेंद्र मोदी ने लोकसभा चुनाव से पहले ऐलान किया था कि सरकार गरीबों से फर्जीबाड़े द्वारा लिया गया पैसा वापस करेगी। यह पैसा घोटालेबाजों की जब सम्पत्ति से लौटाया जाएगा। अब इस दिशा में काम चालू हो गया है। मोदी सरकार ने रोज वैली और सहारा घोटाला का पैसा पीड़ितों को लौटाना चालू कर दिया है। प्रधानमंत्री के वादे के अनुसार, प्रवर्तन निदेशालय (ईडी) पश्चिम



सहारा निवेशकों के 374 करोड़ रूपए वापस किए गए रोज वैली निवेश घोटाले में फंसा पैसा भी वापस होगा

बांग्ला के रोज वैली घोटाले के 12 करोड़ पीड़ितों को पैसे लौटाएगा। इस संबंध में फिक्स्ड डिपॉजिट (एफडी) जब्त की थीं। कोर्ट के आदेशानुसार, जुलाई 2024 को ईडी को

हस्तांतरित कर दिया जाएगा। कमेटी वह पैसा उन लोगों को लौटाएगी जो इस घोटाले का शिकार हुए हैं। इसके लिए उन लोगों से आवेदन लिए जाएंगे जिनका पैसा इसमें डूबा है। ईडी का यह कदम पीएम मोदी की पहल के बाद हुआ है। पीएम मोदी ने मई 2024 में एक इंटरव्यू के दौरान कहा था कि वह उन गरीबों को पैसा लौटाने के लिए कानूनी रास्ता देख रहे हैं। उन्होंने कहा था कि यह पैसा वही होगा जो लूटने वालों ने इकट्ठा किया है और एजेंसियों ने उसे इकट्ठा किया है। ईडी ने इसके लिए पीएमएलए कानून का ही सहारा लिया है। ▶10पर

भारत सरकार का एक और महत्वपूर्ण फैसला चीन से जुड़ी 400 कंपनियों पर 'सर्जिकल-स्ट्राइक'

नई दिल्ली, 05 अगस्त (एजेंसियां)। भारत से पैसों की उगाही कर चीन भेजने के मामले में सरकार सख्त कदम उठा रही है। भारत सरकार अगले 3 माह में सिस्टमेटिक तरीके से 400 चीनी कंपनियों पर ताला लगाने वाली है। इन कंपनियों पर भारत में अवैध तरीके से काम करने, मनी लॉन्ड्रिंग के आरोप हैं। ऐसी कंपनियों देश के 17 राज्यों में हैं, जो ऑनलाइन लोन, जॉब पोर्टल की शकल में काम कर रही हैं और भारतीय पैसों को अवैध तरीके से चीन भेज रही हैं। इन कंपनियों में डायरेक्टर तो भारतीय हैं, लेकिन पैसा चीनी कंपनियों के लगे हुए हैं।



अवैध रूप से चीन भेजा जा रहा था भारत का पैसा 3 महीने में चीनी कंपनियों पर लग जाएगा ताला

कुछ कंपनियों में पैसों का डायवर्जन किया गया है, इसका मतलब है कि फंडिंग उन्होंने किसी और काम को दिखाकर लिया है, लेकिन मार्केट में काम कुछ और कर रही हैं। ▶10पर

मनी कंट्रोल की रिपोर्ट के मुताबिक, कॉरपोरेट मामलों के मंत्रालय ने मोबाइल स्क्रीन और बैटरी बनाने वाले लगभग 40 चीनी कंपनियों के खिलाफ भी जांच शुरू की है। लगभग 600 चीनी कंपनियां जांच के दायरे में आई थीं। इनमें से 300 से लेकर 400 कंपनियों का कामकाज संदिग्ध पाया गया है। इन पर कार्रवाई होना लगभग निश्चित हो चुका है। इनमें लोन एप और ऑनलाइन जॉब ऑफर करने वाली कंपनियां भी शामिल हैं। ▶10पर

असम के मुख्यमंत्री हिमंत बिस्व सरमा ने की घोषणा

लैंड और लव जेहाद के खिलाफ बनेगा कानून



जेहादियों को मिलेगी उग्रकैद

गुवाहाटी, 05 अगस्त (एजेंसियां)। असम सरकार जमीन जेहाद और लव जेहाद के खिलाफ निर्णायक कार्रवाई कर रही है। लव जेहाद और लैंड जेहाद को रोकने के लिए हिमंत सरकार दो कानून ला रही है। मुख्यमंत्री हिमंत बिस्व सरमा ने बताया कि लैंड जेहाद और लव जेहाद पर

अंकुश लगाने के लिए असम सरकार दो कानून ला रही है। इसके तहत अगर कोई मुस्लिम हिंदू की संपत्ति खरीदना चाहता है या कोई हिंदू मुस्लिम की संपत्ति खरीदना चाहता है, तो उसे सरकारी अनुमति लेनी होगी। वहीं लव जेहाद करने वालों को उग्रकैद की सजा दी जाएगी। हिमंत बिस्व सरमा की इस घोषणा से जहां कट्टरपंथी और कट्टरपंथी संगठन परेशान हो गए हैं वहीं आम जनता ने सोशल मीडिया पर सीएम हिमंत बिस्व सरमा को इसके लिए बधाई दी है। लोगों ने कहा कि मुख्यमंत्री हिमंत बिस्व सरमा ऑन द स्पॉट फैसला लेते हैं। विवादाित मसलों को हल करने में तनिक भी देर नहीं करते हैं। ▶10पर

केंद्रीय मंत्री जी किशन रेड्डी ने किया ऐलान

जम्मू-कश्मीर में सितंबर में होगा विधानसभा चुनाव

नई दिल्ली, 05 अगस्त (एजेंसियां)। जम्मू कश्मीर में अगले महीने यानी सितंबर में विधानसभा चुनाव होंगे। जम्मू कश्मीर के चुनाव प्रभारी केंद्रीय मंत्री जी किशन रेड्डी ने आज यह बात कही। रेड्डी जम्मू के बाना सिंह स्टेडियम में अनुच्छेद-370 निरस्त होने की पांचवीं वर्षगांठ पर पार्टी द्वारा आयोजित एकात्म महोत्सव रैली को संबोधित कर रहे थे। कार्यक्रम में संबोधन के दौरान उन्होंने कहा कि राज्य में विधानसभा चुनाव सितंबर में होंगे। केंद्रीय मंत्री जी. किशन रेड्डी ने जम्मू कश्मीर के लोगों से आग्रह किया कि प्रदेश में विकास कार्यों की गति बनाए रखने और आतंकवाद के खतरे के लिए वे भाजपा को वोट दें। ▶10पर

अनुच्छेद-370 से जम्मू-कश्मीर की मुक्ति के पांच साल पूरे चौतरफा विकास से पूरा हो रहा घाटी का घाटा



05 अगस्त। पांच वर्षों में इस तारीख ने दो बार बड़ी सुखियां बटोरें। सबसे पहले 05 अगस्त 2019 को प्रधानमंत्री नरेंद्र मोदी के दूसरे कार्यकाल में जम्मू-कश्मीर को अनुच्छेद 370 और 35-ए से शिकंजे से मुक्ति मिली। उसके ठीक एक साल बाद 05 अगस्त 2020 को अयोध्या में श्रीराम मंदिर का शिलान्यास हुआ। जम्मू-कश्मीर से अनुच्छेद 370 व 35-ए की समाप्ति के पांच साल आज पूरे हुए। भारतीय लोकतंत्र में पांच साल का महत्व है, क्योंकि इस अवधि में एक निर्वाचित सरकार अपना एक

कार्यकाल पूरा कर लेती है। जम्मू कश्मीर के लोग बदलाव से खुश हैं, लेकिन उन्हें भी चुनाव की प्रतीक्षा है ताकि उनका प्रदेश केंद्र शासित होने के बजाय राज्य शासित हो सके, उन्हें राज्य का दर्जा वापस मिल सके। अनुच्छेद-370 से मुक्ति के बाद इस राज्य ने भरपूर तरकी की रफ्तार पाई है। पंजाब से जम्मू-कश्मीर की ओर बढ़िए तो दिल्ली-अमृतसर-कटड़ा एक्सप्रेस-वे के जरिए जम्मू पहुंचने से पहले ही आपको बदलावों की झांकी दिखनी शुरू हो जाएगी। ▶10पर

हम जम्मू कश्मीर और लद्दाख के विकास पर दृढ़ हैं: मोदी नई दिल्ली, 05 अगस्त (एजेंसियां)। जम्मू-कश्मीर से अनुच्छेद 370 खत्म किए जाने के पांच वर्ष पूर्ण होने के मौके पर प्रधानमंत्री नरेंद्र मोदी ने जम्मू-कश्मीर और लद्दाख के लोगों को विश्वास दिलाया कि केंद्र सरकार उनके लिए काम करती रहेगी और आने वाले समय में उनकी आकांक्षाओं को पूरा करेगी। पीएम मोदी ने कहा कि यह देश के इतिहास में ▶10पर

फिर गुलजार हो रही जन्नत
आखिरी अष्टाय पर आ चुका आतंकवाद, आखिरी बार फड़फड़ा रहा लद्दाख का गुस्सा जायज, उन्हें मिलना चाहिए पूर्ण राज्य का दर्जा
शुभ-लाभ सरोकार

OPENS TODAY
THE SEASON'S
Top Haute Couture Showcase
HI LIFE
EXHIBITION
Fashion | Style | Decor | Luxury
6.7.8 AUG
OVER 350+ OF THE FINEST DESIGNERS
NOVOTEL
HYDERABAD CONVENTION CENTRE
10 am - 8 pm | Valet Parking | Entry fee Rs.100

तेलंगाना के लोग दलित और महिला विरोधी कांग्रेस सरकार को कभी माफ नहीं करेंगे : केटीआर

पूर्व मंत्री ने तेलंगाना पुलिस स्टेशन में दलित महिला पर अत्याचार की कड़ी निंदा की

हैदराबाद, 05 अगस्त (शुभ लाभ ब्यूरो)।

भारत राष्ट्र समिति (बीआरएस) ने सोमवार को चोरी के मामले में एक दलित महिला को पुलिस स्टेशन में प्रताड़ित करने की निंदा की। बीआरएस के कार्यकारी अध्यक्ष के.टी. रामा राव ने मांग की कि इसमें शामिल पुलिस कर्मियों के खिलाफ एएसपी और एसटी अत्याचार का मामला दर्ज किया जाए।

पूर्व मंत्री ने जिम्मेदार लोगों के खिलाफ सख्त कार्रवाई और पीड़िता को न्याय दिलाने की मांग को लेकर एक्स का रुख किया। केटीआर ने कहा कि तेलंगाना का समाज दलित विरोधी, महिला विरोधी कांग्रेस सरकार को कभी माफ नहीं करेगा। बीआरएस ने उस घटना पर कड़ी प्रतिक्रिया व्यक्त की जिसमें साइबराबाद पुलिस आयुक्तालय के शादनगर पुलिस स्टेशन में एक दलित महिला को निर्वस्त्र किया गया और उसे प्रताड़ित किया गया। चोरी में शामिल होने के संदेह में महिला को पुलिस स्टेशन बुलाया गया था। घटना 24 जुलाई को हुई लेकिन 4 अगस्त को सामने आई। 34 वर्षीय महिला को सोना चोरी के आरोप में पुलिस स्टेशन बुलाया गया था



और कथित तौर पर उसके नाबालिग बेटे की उपस्थिति में उसके साथ मारपीट की गई थी। बीआरएस नेता ने महिला को जुर्म

बीआरएस ने दलबदल विधायकों पर कानूनी सलाह ली

हैदराबाद/नई दिल्ली, 05 अगस्त (शुभ लाभ ब्यूरो)। तेलंगाना की भारत राष्ट्र समिति (बीआरएस) ने दलबदल विधायकों की अयोग्यता पर संवैधानिक विशेषज्ञों से परामर्श कर उनकी सलाह ली और कानूनी कार्रवाई तेज की है।

पार्टी के एक नेता ने सोमवार को कहा कि पार्टी के कार्यकारी अध्यक्ष के टी रामाराव के नेतृत्व में वरिष्ठ नेताओं के एक समूह ने आज प्रमुख अधिवक्ताओं और संवैधानिक विशेषज्ञों के साथ इस पर चर्चा की है। संविधान विशेषज्ञ चेतपत

कबूलने के लिए मजबूर करने की यातना पर सवाल उठाते हुए कहा कि क्या यह इंद्रियमा का नियम है? क्या यही लोकतंत्र है। दिहाड़ी मजदूर महिला ने दावा किया कि उसके पति को पहले पीटा गया और फिर छोड़ दिया गया। फिर उसे अपनी साड़ी उतारने और शॉर्ट्स पहनने के लिए मजबूर किया गया।

उसने आरोप लगाया कि पुलिसकर्मियों ने उसके साथ मारपीट करने से पहले उसके हाथ-पैर बांध दिये। पीड़िता ने कहा कि उसकी गुहार

के बावजूद उसे नहीं बखशा गया।

आरोपों के बाद, शादनगर इंस्पेक्टर ए. रामिरेड्डी को आरोपों की जांच लंबित रहने तक आयुक्त मुख्यालय से संबद्ध कर दिया गया। पुलिस महानिदेशक के कार्यालय से एक बयान में कहा गया कि शादनगर के एसीपी मामले की जांच कर रहे हैं और जांच रिपोर्ट के आधार पर आगे की कार्रवाई की जाएगी। शादनगर शहर में एक बंद घर से 20 तोला सोना और 2 लाख रुपये नकद की चोरी के मामले में पीड़ित को पुलिस स्टेशन बुलाया गया था। उसने आरोप लगाया कि उसे चोरी में अपनी भूमिका कबूल करने के लिए मजबूर किया गया। जब उसने इसे स्वीकार करने से इनकार कर दिया, तो पुलिस कर्मियों द्वारा उसे शारीरिक रूप से प्रताड़ित किया गया। उसे छह घंटे तक पुलिस स्टेशन में कैद रखा गया और जब वह लगभग बेहोश हो गई तो उसे छोड़ दिया गया। महिला ने कहा कि वह अस्पताल जाना चाहती थी लेकिन दबंगों ने उस पर अपने घर में चोरी का आरोप लगाते हुए धमकी दी कि अगर वह बाहर निकली तो उसे और उसके परिवार को आग लगा दी जाएगी।

सोने के गहने चुराने वाले गिरोह का भंडाफोड़ 3.10 करोड़ रुपए के गहने बरामद



संगारेड्डी, 05 अगस्त (एजेंसियां)।

संगारेड्डी पुलिस ने 26 जुलाई को जहीराबाद के पास एक निजी ट्रैवल बस से 3.10 करोड़ रुपए के सोने के गहने चुराने वाले गिरोह का भंडाफोड़ किया। पुलिस ने गिरोह से 2.955 किलोग्राम चोरी किए गए सोने के गहने बरामद किए और गिरोह के एक सदस्य को गिरफ्तार कर लिया, जबकि बाकी तीन आरोपी फरार हो गए। पुलिस ने गिरोह की पहचान मध्य प्रदेश के खंजर खेखा गिरोह के रूप में की। सोमवार को जहीराबाद

में मीडिया के सामने आरोपियों को पेश करते हुए एएसपी चेतुरी रूपेश ने कहा कि गहने लेकर फरार हुए चार सदस्यीय गिरोह ने जहीराबाद इलाके में एक और चोरी की योजना बनाई थी। एएसपी ने बताया कि गिरोह चोरी का सोना हैदराबाद में बेचना चाहता था। यह कहते हुए कि वे मध्य प्रदेश के अनुभवी अपराधी थे, जो मुख्य रूप से निजी बसों में यात्रियों को लूटते थे, रूपेश ने कहा कि डीएसपी जहीराबाद राममोहन रेड्डी के नेतृत्व में एक पुलिस टीम ने वाहन जांच

के दौरान रविवार रात बर्डीपहाड़ जंक्शन पर गिरोह को पकड़ा।

पुलिस ने जब वाहन चेकिंग शुरू की तो तीन लोग मौके से भाग गए जबकि उनमें से एक मासूम उर्फ मुरताक खान को गिरफ्तार कर लिया गया। भागने वाले तीन लोगों की पहचान अशरफ, फ़िरोज़ और साजिद के रूप में हुई। पुलिस ने छत्तीसगढ़ नंबर की कार से गहने बरामद किए। एएसपी संजीव राव, डीएसपी राममोहन रेड्डी, इंस्पेक्टर शिवलिंगम, एसआई श्रीकांत, राजेंद्र रेड्डी और अन्य मौजूद थे।

तेलंगाना में दक्षिण-पश्चिम मानसून कमजोर पड़ा

हैदराबाद, 05 अगस्त (शुभ लाभ ब्यूरो)।

तेलंगाना में दक्षिण-पश्चिम मानसून कमजोर अब पड़ गया है। मौसम विज्ञान केंद्र ने सोमवार को यह जानकारी दी।

मौसम विभाग की रिपोर्ट के अनुसार राज्य में कुछ हिस्सों में अगले तीन दिनों के दौरान 30 से

40 किलोमीटर प्रति घंटे की रफ्तार से हवा चल सकती है। राज्य में कुछ स्थानों पर अगले सात दिनों के दौरान हल्की से मध्यम बारिश या गरज के साथ बौछारें पड़ने का अनुमान जताया गया है। रिपोर्ट के अनुसार पिछले 24 घंटों के दौरान राज्य में कुछ स्थानों पर बारिश हुई।


मंचेरियाल, 05 अगस्त (शुभ लाभ ब्यूरो)। स्थानीय वेंकटेश्वर टॉकीज जंक्शन पर सोमवार को एक टीजीआरटीसी बस ने एक मोटरसाइकिल को टक्कर मार दी, जो आगे चलकर एक अन्य दोपहिया वाहन से टकरा गई, जिससे चार लोग घायल हो गए। इनमें से एक की हालत गंभीर बताई जा रही है। मंचेरियाल इंस्पेक्टर आर बंसीलाल ने कहा कि घायल लोगों में रंगुटा रमेश और उनकी बेटी दीपा

सैनीकुंटा, बेरथी नवीन, सभी मंचेरियाल के रहने वाले हैं और नवीन के बहनोई बांदी महेश जयशंकर भूपालपल्ली जिले के मोगुल्लापल्ली के रहने वाले हैं। बस ने एक मोटरसाइकिल को टक्कर मार दी, जिस पर नवीन और महेश यात्रा कर रहे थे, जब जंक्शन पर चालक ने वाहन पर से नियंत्रण खो दिया। इसके बाद मोटरसाइकिल ने दूसरे दोपहिया वाहन को टक्कर मार दी, जिससे रमेश और दीपा गंभीर रूप से

घायल हो गए। चारों को तुरंत एक निजी अस्पताल में भर्ती कराया गया। बाद में दीपा की हालत बिगड़ने पर उन्हें करीमनगर के एक अस्पताल ले जाया गया, वहीं रमेश को बेहतर इलाज के लिए हैदराबाद के एक अस्पताल में स्थानांतरित किया गया।

दीपा, जिसने नर्सिंग का कोर्स किया था, दुर्घटना के समय अपने पिता के साथ एक निजी अस्पताल

में नौकरी के लिए आवेदन करने जा रही थी। नवीन और महेश अपने रिश्तेदार के लिए उपहार खरीदने के लिए शहर में थे। मंचेरियाल डिपो की बस गोदा-वरीखानी से लौट रही थी। रमेश की पत्नी सुजाता से मिली शिकायत के आधार पर बस के ड्राइवर के खिलाफ हिट एंड रन का मामला दर्ज किया गया है। जांच की जा रही है। बताया जा रहा है कि बस ड्राइवर को पुलिस ने हिरासत में ले लिया है।



Birthday greetings

A man of inspiration,
An ideal Nature of service,
An asset Of revolutionary leadership,
A dedicated soldier of common people,
A soul of followers.

That is our dynamic Secunderabad Contonment MLA

SRI GANESH GARU

May the joy that you have spread in the past
come back to you on this day.
Wishing you a very happy birthday!



..... Friends, Near & Dear